

መመሪያ ቁጥር ----/2016

ለደረቅ ወደብ ልማት እና አገልግሎት ሰጪ ድርጅት ብቃትን ለማረጋገጥ የወጣ መመሪያ

የሚኒስትሮች ምክር ቤት ነሐሴ 2011 ዓ.ም. ባፀደቀው የኢትዮጵያ ብሔራዊ ሎጂስቲክስ ስትራቴጂ፣ በደረቅ ወደብ ልማት እና አገልግሎት ዘርፍ ለመሰማራት የሚያስችል የፈቃድ አሰጣጥ ሥርዓትን ማሻሻል እንደ አንድ የስትራቴጂ ማስፈፀሚያ ስልት በማድረግ እንደ አቅጣጫ ማስቀመጡ፤

በደረቅ ወደብ ልማት እና አገልግሎት ዘርፍ ላይ መሰማራት ለሚፈልጉ የአገር ውስጥም ሆነ የውጭ ባለሀብቶች የፍቃድ አሰጣጥ ሂደት ላይ የብቃት ማረጋገጫ የሚሰጥበትን ሥርዓት እና የምዘና ሂደት እንዲሁም ይህ አገልግሎት የሚሰጥበትን ሁኔታ መወሰን በማስፈለጉ፤

የሚኒስትሮች ምክር ቤት ሚያዝያ 29/2012 ባደረገው 20ኛ አስቸኳይ ስብሰባ ባፀደቀው የሎጂስቲክስ ዘርፍ ፖሊሲ እና በኢንቨስትመንት ደንብ ቁጥር 474/2020 በአንቀጽ 6 መሠረት የደረቅ ወደብ ልማትና አገልግሎት ለግል ባለሀብቶች ክፍት እንዲሆን የተወሰነ በመሆኑ፤

የትራንስፖርት እና ሎጂስቲክስ ሚኒስቴር በማሪታይም አስተዳደር አዋጅ ቁጥር 549/1999 አንቀጽ 18(ለ) በተሰጠው ሥልጣን ይህንን መመሪያ አውጥቷል።

**ክፍል አንድ
ጠቅላላ**

አንቀጽ 1 አጭር ርዕስ

ይህ መመሪያ "ለደረቅ ወደብ ልማት እና አገልግሎት ሰጪ ድርጅት ብቃትን ለማረጋገጥ የወጣ መመሪያ ቁጥር ----/2016" ተብሎ ሊጠቀስ ይችላል።

አንቀጽ 2 ትርጉም

በመልቲሞዳል ትራንስፖርት አዋጅ ቁጥር 548/1999 ላይ የተሰጡ ትርጉሞች እንደ አግባብነታቸው ለዚህ መመሪያም ተፈጻሚ መሆናቸው እንደተጠበቀ ሆኖ የቃሉ አገባብ የተለየ ትርጉም የሚያሰጠው ካልሆነ በስተቀር በዚህ መመሪያ ውስጥ፤

1. "ሚኒስቴር" ወይም "ሚኒስትር" ማለት የትራንስፖርት እና ሎጂስቲክስ ሚኒስቴር ወይም ሚኒስትር ነው፤
2. "ባለሥልጣን" ማለት የኢትዮጵያ ማሪታይም ባለሥልጣን ነው፤
3. "ኩባንያ" ማለት በኢትዮጵያ የንግድ ሕግ መሰረት የተቋቋመ አክሲዮን ማህበር ወይም ኃላፊነቱ የተወሰነ የግል ማህበር ነው፤

4. "ደረቅ ወደብ " ማለት በሀገር ውስጥ የሚገኝ፤ ከባህር ወደብ ወይም ወደቦች ጋር በትራንስፖርት መሰረተ ልማቶች የተገናኘ፤ የተለያዩ የደረቅ ወደብ መሳሪያዎች የተሟሉለት፤ ለገቢና ወጪ ዕቃዎች መነሻና መዳረሻ ሆኖ የሚያገለግል እንዲሁም የተለያዩ የሎጅስቲክስ አገልግሎቶች የሚሰጥበት የተከለለ እና በተቆጣጣሪ ተቋማት ቁጥጥር የሚደረግበት ሆኖ የሎጅስቲክስ ሃብን፤ የሎጅስቲክስ ፓርክን እና ልዩ ተርሚናልን የሚያጠቃልል ቦታ ነው።
5. "የሎጅስቲክስ ፓርክ" ማለት ቢያንስ አምስት የሎጅስቲክስ አገልግሎት ሰጪ ድርጅቶችን ለማቀፍ የሚችል ሆኖ የካርጎ ማጣመር እና መለየት፣ ማሸግ፣ መለያ መስጠት፣ የስርጭት፣ የክፍት ወይም ዝግ መጋዘን፣ የትራንዚት ጉዞ መጋዘን፣ የኮንቴይነር ጭነት ጣቢያ፣ የእቃዎች ማንቀሳቀሻ መሳሪያ እና የመሳሰሉትን የሚያካትት ሆኖ እንደ የውስጥ መንገድ፣ የሀይል መስመር፣ የውሀ ማስተላለፊያ፣ የቆሻሻ እና የውሀ መውረጃ መስመሮች ያሉ መሰረተ-ልማቶች የሚሟሉለት የለማ አካባቢ ነው።
6. "የሎጅስቲክስ ሀብ" ማለት በሎጅስቲክስ ፓርክ ውስጥ ከሚሰጡ የሎጅስቲክስ አገልግሎቶች በተጨማሪ የደረቅ ብትን ጭነት፣ ነጻ የንግድ ቀጠና፣ የቀዝቃዛ መጋዘን አገልግሎት፣ ተጨማሪ እሴት በመጨመር የተለያዩ ምርቶችን የሚያመርቱ ፋብሪካዎች፣ የተለያዩ የሎጅስቲክስ መገልገያ ምርቶችን እና ለዕቃዎች ማሸጊያ የሚሆኑ ቁሳቁሶች የሚመረቱበት፣ በባቡር እና በከባድ መኪና መጓጓዣ መሰረተ-ልማት የተገናኘ፣ ዘመናዊ የወደብ መሳሪያዎች የተሟሉለት እና በተለያዩ አካላት የተለያዩ የሎጅስቲክስ አገልግሎቶች የሚሰጥበት የተከለለ ቦታ ነው።
7. "ልዩ ተርሚናል" ማለት ለገቢና ወጪ ዕቃዎች በዋናነት አንድ ዓይነት የደረቅ ወደብ አገልግሎት የሚሰጥበት የተከለለ ቦታ ሲሆን ይኸውም በተናጠል የኮንቴይነር ተርሚናል፣ የደረቅ ብትን ጭነት ተርሚናል የጥቅል ዕቃ ተርሚናል፣ እና የተሽከርካሪ ተርሚናል ሊሆን ይችላል።
8. "የኮንቴይነር ተርሚናል" ማለት ኮንቴይነር የመጫንና የማራገፍ፣ ዕቃዎችን ከአንድ የማንጓጓዣ ዓይነት ወደ ሌላ የማንጓጓዣ ዓይነት ማዛወር፣ የመጋዘን አገልግሎት፣ ዕቃዎች ወደ ኮንቴይነር የማስገባት እና የማውጣት፣ ዕቃዎችን ከአንድ ቦታ ወደ ሌላ ቦታ ማንቀሳቀስ፣ የኮንቴይነር ጽዳትና ጥገና፣ የምድር ሚዛን አገልግሎት፣ የኮንቴይነር እና ዕቃዎችን የማጠን አገልግሎት፣ የባንክ አገልግሎት፣ የጉምሩክ አገልግሎት፣ የዕቃዎች ጥራት እና ተገቢነት ቁጥጥር፣ የዕቃ/ የጉምሩክ አስተላላፊነት አገልግሎት እና ተያያዥ አገልግሎቶች የሚሰጡበት የተከለለ ቦታ ነው።
9. "ደረቅ ብትን ተርሚናል" ማለት ደረቅ ብትን ዕቃ መጫንና ማራገፍ፣ የብትን ጭነት መቋጠር፣ ዕቃን ከአንድ የማንጓጓዣ ዓይነት ወደ ሌላ የማንጓጓዣ ዓይነት ማዛወር፣ የጉምሩክ አገልግሎት፣ የምድር ሚዛን አገልግሎት፣ የዕቃ/ የጉምሩክ አስተላላፊነት አገልግሎት፣ የባንክ አገልግሎት እና ተያያዥ አገልግሎቶች የሚሰጥበት የተከለለ ቦታ ነው።
10. "የጥቅል ዕቃ ተርሚናል" ማለት የጥቅል ዕቃ የመጫንና የማራገፍ፣ የምድር ሚዛን አገልግሎት፣ ዕቃን ከአንድ ቦታ ወደ ሌላ ቦታ ማንቀሳቀስ፣ የባንክ አገልግሎት፣ የጉምሩክ አገልግሎት፣ የዕቃዎች

ጥራት እና ተገቢነት ቁጥጥር፣ የዕቃ/ የጉምሩክ አስተላላፊነት አገልግሎት እና ተያያዥ አገልግሎቶች የሚሰጥበት የተከለለ ቦታ ነው።

11. "የተሽከርካሪ ተርሚናል" ማለት ተሽከርካሪ ጭነት የመጫንና የማራገፍ፣ ተሽከርካሪ ከአንድ ቦታ ወደ ሌላ ቦታ ማንቀሳቀስ፣ የባንክ አገልግሎት፣ የጉምሩክ አገልግሎት፣ የዕቃ/ የጉምሩክ አስተላላፊነት አገልግሎት፣ የተሽከርካሪ ጥገና አገልግሎት እና ተያያዥ አገልግሎቶች የሚሰጥበት የተከለለ ቦታ ነው።
12. "መልቲሞዳል ትራንስፖርት አክሳዮኝ" ማለት ማንኛውም ሰው በራሱ ወይም በአሱ ስም በሚሰራ ሌላ ሰው አማካይነት የመልቲሞዳል ትራንስፖርት ውል የተዋዋለ፣ ዋና ሆኖ የሚሰራ ወይም በመልቲሞዳል ትራንስፖርት ክንውን የሚሳተፍ እና ስለ ውሉ አፈጻጸም ሃላፊ የሆነ ሰው ማለት ነው።
13. "ደረቅ ብትን ጭነት" ማለት ያለመጠቅለያ በከፍተኛ መጠን የሚጓጓዝ አንድ ዓይነት ዕቃ ሲሆን ስንዴ፣ ማዳበሪያ፣ በቆሎ፣ ማሽላ፣ ክሊንከር፣ የድንጋይ ከሰል፣ ስኳር እና የመሳሰሉትን ያጠቃልላል።
14. "ታሪፍ" ማለት የደረቅ ወደብ አገልግሎት ሰጪው ለሚሰጠው አገልግሎት የሚጠይቀው ክፍያ ነው።
15. "የብቃት ማረጋገጫ የምስክር ወረቀት" ማለት በዚህ መመሪያ መሰረት መስፈርቶችን አሟልቶ አገልግሎት ለመስጠት ብቁ መሆኑን ለማረጋገጥ በባለስልጣኑ የሚሰጥ ማሥረጃ ነው።
16. "ሰው" ማለት የተፈጥሮ ሰው ወይም በሕግ የሰውነት መብት የተሰጠው ሰው ነው።

አንቀጽ 3:- የተፈጻሚነት ወሰን

ይህ መመሪያ የደረቅ ጭነትን ብቻ ለማስተናገድ የሚሆኑ የደረቅ ወደብ ለማልማት እና/ወይም አገልግሎት ለመስጠት በሚሰማራ ወይም አልምቶ አገልግሎት በመስጠት ላይ በሚገኝ ማንኛውም አልሚ እና አገልግሎት ሰጪ ላይ ተፈጻሚ ይሆናል።

ክፍል ሁለት

የብቃት ማረጋገጫ የምስክር ወረቀት አሰጣጥ

አንቀጽ 4:- የብቃት ማረጋገጫ ለማግኘት የሚጠየቅ መስፈርት

ማንኛውም ሰው ማንኛውንም የደረቅ ወደብ ዓይነቶች ልማት እና/ወይም አገልግሎት ለማካሄድ የብቃት ማረጋገጫ ለማግኘት ማሟላት የሚገባው መስፈርቶች የሚከተሉት ናቸው።

1. በኢትዮጵያ ሕግ መሠረት የተቋቋመ ወይም በኢትዮጵያ ውስጥ የኢንቨስትመንት ፈቃድ የተሰጠው ባለ አንድ አባል ኃላፊነቱ የተወሰነ የግል ማህበር፣ አክሲዮን ማህበር፣ ኃላፊነቱ የተወሰነ የግል ማህበር፣ የቅንጅት ኢንቨስትመንት እና የመንግስት የልማት ድርጅት የደረቅ ወደብ ልማት ወይም አገልግሎት ወይም ሁለቱንም ለመስጠት የብቃት ማረጋገጫ ለማግኘት ለባለስልጣኑ ማመልከት።
2. የከባንያው ወይም የቅንጅት ኢንቨስትመንት መመስረቻ ዕቃ፣ የመተዳዳሪያ ደንብ እና የውጭ አልሚ ከሆነ የኢንቨስትመንት ፈቃድ አሟልቶ ማቅረብ።

3. ይህ መመሪያ የሚጠይቀውን የመሬት ይዘታ መጠን ያሟላ፤ የመሬት ይዘታ ማረጋገጫ የምስክር ወረቀት ወይም ከ4 ዓመት ያላነሰ የኪራይ ውል ማቅረብ፤
4. በየተርሚናሉ የተሟላ ኦፕሬቲንግ ሲስተም ተግባራዊ ለማድረግ የሚያስችል የመረጃ ቴክኖሎጂ መሠረተ ልማት የተዘረጋለት፤
5. የመብራት፣ የውሃ እና የኢንተርኔት እንዲሁም የመጠባበቂያ የኤሌክትሪክ ሃይልና የውሃ አቅርቦት መሰረተ ልማት መገንባት፤
6. የከባድ እና የቀላል ተሽከርካሪዎች መተላለፊያ የውስጥ ለውስጥ መንገድ ፣
7. ከደረቅ ወደቡ አጠቃላይ ቦታ ከ1 ፐርሰንት ያላነሰ የሚሆነውን የውስጥ ለውስጥ አካፋይ መንገድ ፣ የመንገድ ዳርቻ፣ አደባባዮችና የህንጻ ዙሪያ በአረንጓዴ ተክሎች የለማ፤
8. የፍሳሽ እና ደረቅ ቆሻሻ ማስወገጃ መሰረተ ልማት፤
9. ከአንድ ያላነሰ የባህር ወደብ ጋር በሚያገናኝ እና ከባድ ተሽከርካሪዎችን በሚያስተላልፍ ከዋና መንገድ ጋር የተገናኘ፤

አንቀጽ 5:- የኮንቴይነር ተርሚናል የመሰረተ ልማት እና የመሳሪያዎች ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የኮንቴይነር ተርሚናል የመሰረተ ልማትና የመሳሪያዎች ብቃት ማረጋገጫ ለማግኘት ቢያንስ የሚከተለውን ማሟላት ይኖርበታል፤

1. ከሶስት ሜትር ከፍታ ያላነሰ በሽቦ አጥር ወይም በግንብ የታጠረና ደህንነቱ በተጠበቀ በትንሹ በአጠቃላይ 2.5 ሄክታር ቦታ ያለው ከዚህ ውስጥ 1.75 ሄክታር ቦታ ላይ በአስፋልት ኮንክሪት የተገነባ ተርሚናል፤
2. ባለ 45 ቶን 2 ሪች ስታክር (ወይም 1 ባለ 45 ቶን ሪች ስታክር እና 1 ባለ 45 ቶን ሞባይል ክሬን)፣ ባለ 40 ቶን 2 ተርሚናል ትራክተር ከነተሳቢው እና ባለ 3 - 10 ቶን 3 ፎርክ ሊፍት በባለቤትነት ወይም ከላይ ከተዘረዘሩት ውስጥ 2 ፎርክ ሊፍት ቢያንስ በአራት አመት ኪራይ እና ሌሎችን በባለቤትነት፤
3. እያንዳንዳቸው በ0.1 ሄክታር ቦታ ላይ የተገነቡ ሶስት መጋዘኖች፤
4. ለተቆጣጣሪ እና አገልግሎት ሰጪ ተቋማት የሚሆን በኢንፎርሜሽን ቴክኖሎጂ የተደራጀ ቢሮ፤
5. የጥገና እና የኮንቴይነር እጥበት ማዕከል፤
6. አንድ ባለ 2000 ሊትር የእሳት አደጋ ተሽከርካሪ፤ የእሳት አደጋ መከላከያ መሳሪያዎች፤ በአደጋ ጊዜ መውጫ በር እና መሰብሰቢያ ቦታ፤
7. የጥበቃ ማማ እና የደህንነት መሳሪያዎች ፣ የነፍስ ወከፍ አደጋ መከላከያ መሳሪያዎች፣ በቴክኖሎጂ የተደገፈ የደህንነት የመቆጣጠሪያ ማዕከል እና የዕቃ መፈተሻ ማሽን መትከያ ቦታ፤
8. የመጀመሪያ እርዳታ መስጫ ማዕከል፤

9. በተርሚናሉ የኦፕሬሽን ሲስተም ተግባራዊ ለማድረግ የሚያስችል የመረጃ ቴክኖሎጂ መሰረተ ልማት፤

10. በአንድ ጊዜ ለ15 ከባድ ተሽከርካሪዎች ማቆሚያ የሚሆን በአስፋልት ወይም በኮንክሪት የተገነባ ቦታ፤

አንቀጽ 6:- የኮንቴይነር ተርሚናል የአገልግሎት ብቃት ማረጋገጫ ምስክር ወረቀት ለማግኘት የሚያበቁ መስፈርቶች

ማንኛውም ሰው የኮንቴይነር ተርሚናል የአገልግሎት ብቃት ማረጋገጫ ምስክር ወረቀት ለማግኘት የሚከተለውን ማሟላት ይኖርበታል፤ በዚህ መመሪያ አንቀጽ 5 የተደነገጉ መስፈርቶች እንደተጠበቁ ሆነው አንድ ከፍተኛ የስራ መሪ እና ከ22 ያላነሱ ባለሙያዎች ያሉት እና ባለሙያዎቹ በዕቃ አስተላላፊነት ወይም በጉምሩክ አስተላላፊነት ወይም ፣ በመልቲሞዳል ትራንስፖርት አከናዎኝነት ወይም ፣ በትራንስፖርት ዘርፍ (በባህር፣ በመንገድ ፣ በአየር፣ በባቡር ኦፕሬሽን) ወይም በመርከብ ውክልና ቢያንስ የአምስት ዓመት ልምድ ያላቸው መሆኑ፤

አንቀጽ 7 :- የደረቅ ብትን ተርሚናል የመሰረተ ልማት እና የመሳሪያዎች ብቃት ማረጋገጫ ምስክር ወረቀት ለማግኘት የሚያበቁ መስፈርቶች

ማንኛውም ሰው የደረቅ ብትን ጭነት ተርሚናል የመሰረተ ልማትና የመሳሪያዎች ብቃት ማረጋገጫ ምስክር ወረቀት ለማግኘት የሚከተለውን ማሟላት ይኖርበታል፤

1. ከሶስት ሜትር ከፍታ ያላነሰ በሽቦ አጥር ወይም በግንብ የታጠረና ደህንነቱ በተጠበቀ በትንሹ በአጠቃላይ 2 ሄክታር ቦታ ያለው እና ከዚህ ውስጥ 0.25 ሄክታር ቦታ ላይ በአስፋልት ወይም በኮንክሪት የተገነባ ተርሚናል፤
2. ሁለት የመቋጠሪያ መሳሪያ፣ ቢያንስ ባለ 5 ቶን 1 ሎደር እና ባለ 3 ቶን 2 ፎርክ ሊፍት በባለቤትነት፤
3. በአጠቃላይ በ1 ሄክታር ላይ የተገነቡ ሶስት መጋዘኖች፤
4. ለተቆጣጣሪ እና አገልግሎት ሰጪ ተቋማት የሚሆን በኢንፎርሜሽን ቴክኖሎጂ የተደራጀ ቢሮ፤
5. የወደብ መሳሪያዎች የጥገና እና የኮንቴይነር እጥበት ማዕከል፤
6. የጥበቃ ማማ እና የደህንነት መሳሪያዎች ፣ የነፍስ ወከፍ አደጋ መከላከያ መሳሪያዎች፣ በቴክኖሎጂ የተደገፈ የደህንነት የመቆጣጠሪያ ማዕከል እና የዕቃ መፈተሻ ማሽን መትኪያ ቦታ፤
7. ቢያንስ አንድ ባለ 2000 ሊትር የእሳት አደጋ ተሽከርካሪ እና ሌሎች የእሳት አደጋ መከላከያ መሳሪያዎች፣ በአደጋ ጊዜ መውጫ በር እና መሰብሰቢያ ቦታ፤
8. የምድር ሚዛን ፣
9. የመጀመሪያ እርዳታ መስጫ ማዕከል፤
10. በአንድ ጊዜ ለ20 ከባድ ተሽከርካሪዎች ማቆሚያ የሚሆን በአስፋልት የተገነባ ቦታ፤

አንቀጽ 8:-የደረቅ ብትን ጭነት ተርሚናል የአገልግሎት ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የደረቅ ብትን ጭነት ተርሚናል የአገልግሎት ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል፤ በዚህ መመሪያ አንቀጽ 7 የተደነገጉ መስፈርቶች እንደተጠበቁ ሆነው አንድ ከፍተኛ የሥራ መሪ እና ከ26 ያላነሱ ባለሞያዎች ያሉት እና ባለሞያዎቹ በዕቃ አስተላላፊነት ወይም፣ በጉምሩክ አስተላላፊነት ወይም፣ በመልቲሞዳል ትራንስፖርት አከናዎኝነት ወይም፣ በትራንስፖርት ዘርፍ (በባህር፣ በመንገድ፣ በአየር፣ በባቡር ኦፕሬሽን) ወይም በመርከብ ውክልና ቢያንስ የአምስት ዓመት ልምድ ያላቸው መሆኑ፤

አንቀጽ 9:-የጥቅል ዕቃ ተርሚናል የመሰረተ ልማት እና የመሳሪያዎች ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የጥቅል ዕቃ ተርሚናል የመሰረተ ልማትና መሳሪያዎች ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል፤

1. ከሶስት ሜትር ከፍታ ያላነሰ በሽቦ አጥር ወይም በግንብ የታጠረናደህንነቱ በተጠበቀበትንሹ 3 ሄክታር አጠቃላይ ቦታ እና ከዚህ ውስጥ 1 ሄክታሩ በአስፋልት ወይም በኮንክሪት እንዲሁም 1 ሄክታሩ ደግሞ በቀይ አፈር የተነጠፈተርሚናል፤
2. ባለ 45 ቶን 1 ሞባይል ክሬን፣ ባለ 3 - 25 ቶን 4 ፎርክ ሊፍት በባለቤትነት ወይም ከዚህ ውስጥ 2 ፎርክ ሊፍት ቢያንስ በአራት ዓመት ኪራይ ሌሎች ቀሪዎቹን በባለቤትነት፤
3. እያንዳንዳቸው በ0.1 ሄክታር ቦታ ላይ የተገነቡ ሶስት መጋዘኖች፤
4. ለተቆጣጣሪ እና አገልግሎት ሰጪ ተቋማት የሚሆን በኢንፎርሜሽን ቴክኖሎጂ የተደራጀ ቢሮ፤
5. የወደብ መሳሪያዎች የጥገና ማዕከል፤
6. የጥበቃ ማማ እና የደህንነት መሳሪያዎች፣ የነፍስ ወከፍ አደጋ መከላከያ መሳሪያዎች እና በቴክኖሎጂ የተደገፈ የደህንነት መቆጣጠሪያ ማዕከል፤
7. አንድ ባለ 2000 ሊትር የእሳት አደጋ ተሽከርካሪ እና ሌሎች የእሳት አደጋ መከላከያ መሳሪያዎች፣ በአደጋ ጊዜ መውጫ በር እና መሰብሰቢያ ቦታ፤
8. የመጀመሪያ እርዳታ መስጫ ማዕከል፤
9. በአንድ ጊዜ ለ15 ከባድ ተሽከርካሪዎች ማቆሚያ የሚሆን በአስፋልት የተገነባ ቦታ፤

አንቀጽ 10:- የጥቅል ዕቃ ተርጉሚናል የአገልግሎት ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የጥቅል ዕቃ ተርጉሚናል የአገልግሎት ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል፤ በዚህ መመሪያ አንቀጽ 9 የተደነገጉ መስፈርቶች እንደተጠበቁ ሆነው አንድ ከፍተኛ የሥራ መሪ እና ከ22 ያላነሱ ባለሞያዎች ያሉት እና ባለሞያዎቹ በዕቃ አስተላላፊነት ወይም፣ በጉምሩክ አስተላላፊነት ወይም፣ በመልቲ ሞዳል ትራንስፖርት አከናዎኝነት ወይም፣ በትራንስፖርት ዘርፍ (በባህር፣ በመንገድ፣ በአየር፣ በባቡር ኦፕሬሽን) ወይም በመርከብ ውክልና ቢያንስ የአምስት ዓመት ልምድ ያላቸው መሆኑ፤

አንቀጽ 11:- የተሽከርካሪ ተርጉሚናል የመሰረተልማት እና የመሳሪያዎች ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የተሽከርካሪ ተርጉሚናል የመሰረተልማትና መሳሪያዎች ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል፤

1. ከሶስት ሜትር ከፍታ ያላነሰ በሽቦ አጥር ወይም በግንብ የታጠረናደህንነቱ በተጠበቀ በአጠቃላይ 1.5 ሄክታር ቦታ ላይ 0.7 ሄክታር ቦታ የተሽከርካሪ ተርጉሚናል ያለው ከዚህ ውስጥ 0.1 ሄክታር በቀይ አፈር እንዲሁም 0.6 ሄክታር በአስፋልት ወይም በኮንክሪት የተገነባ ተርጉሚናል፤
2. ሁለት ፎርክ ሊፍት በባለቤትነት፤
3. እያንዳንዳቸው በ0.1 ሄክታር ቦታ ላይ የተገነቡ ሶስት መጋዘኖች፤
4. የተሽከርካሪ እና የወደብ መሳሪያ የጥገና ማዕከል፤
5. የጥበቃ ማማ እና የደህንነት መሳሪያዎች፤ የነፍስ ወከፍ አደጋ መከላከያ መሳሪያዎች እና በቴክኖሎጂ የተደገፈ የደህንነት መቆጣጠሪያ ማዕከል ፤
6. ቢያንስ አንድ ባለ 2000 ሊትር የእሳት አደጋ ተሽከርካሪ እና ሌሎች የእሳት አደጋ መከላከያ ቁሳቁሶች፤ በአደጋ ጊዜ መውጫ በር እና መሰብሰቢያ ቦታ፤
7. የመጀመሪያ እርዳታ መስጫ ማዕከል፤
8. ለተቆጣጣሪ እና አገልግሎት ሰጪ ተቋማት የሚሆን በኢንፎርሜሽን ቴክኖሎጂ የተደራጀ ቢሮ፤
9. ቢያንስ በአንድ ጊዜ ለ10 ከባድ ተሽከርካሪዎች ማቆሚያ የሚሆን በአስፋልት የተገነባቦታ፤

አንቀጽ 12:- የተሽከርካሪ ተርጉሚናል የአገልግሎት ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የተሽከርካሪ ተርጉሚናል የአገልግሎት ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል፤ በዚህ መመሪያ አንቀጽ 11 የተደነገጉ መስፈርቶች እንደተጠበቁ ሆነው አንድ ከፍተኛ ሥራ መሪ እና ከ15 ያላነሱ ባለሞያዎች ያሉት እና ባለሞያዎቹ በዕቃ አስተላላፊነት

ወይም፣ በጉምሩክ አስተላላፊነት ወይም፣ በመልቲሞዳል ትራንስፖርት አከናዎኝነት ወይም፣ በትራንስፖርት ዘርፍ (በባህር፣ በመንገድ፣ በአየር፣ በባቡር ኦፕሬሽን) ወይም በመርከብ ውክልና ቢያንስ የአምስት ዓመት ልምድ ያላቸው መሆኑ።

ክፍል አራት

የሎጅስቲክስ ፓርክ ልማት እና የአገልግሎት ብቃት መስፈርቶች

አንቀጽ 13:- የሎጅስቲክስ ፓርክ የመሰረተ ልማት እና የመሳሪያዎች ብቃት ማረጋገጫ የምስክር ወረቀት

ለማግኘት የሚያበቁ መስፈርቶች

ማንኛውም ሰው የሎጅስቲክስ ፓርክ የመሰረተ ልማትና የመሳሪያዎች ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል።

1. ከሶስት ሜትር ከፍታ ያላነሰ በግንብ የታጠረና ደህንነቱ በተጠበቀ በትንሹ 33 ሄክታር አጠቃላይ ቦታ ያለው እና ከዚህ ውስጥ 9 ሄክታር የለማ ሆኖ 3 ሄክታር በአስፋልት ወይም በኮንክሪት የተገነባ የኮንቴይነር ተርሚናል ቀሪው በአስፋልት ወይም በኮንክሪት ወይም በቀይ አፈር የተነጠፈ የጥቅል ዕቃ እና የተሽከርካሪ ተርሚናሎች ያሉት፤
2. ቢያንስ ባለ 45 ቶን 4 ሪች ስታከር ፣ 1 ብሎዊንግ ማሽን ፣ ባለ 45 ቶን 6 ተርሚናል ትራክተር ከነተሳቢው ፣ ባለ 3- 25 ቶን 15 ፎርክ ሊፍት ፣ ባለ 45 ቶን 2 Rubber Tiered Gantry እና ባለ 40 ቶን 1 ሞባይል ክሬን በባለቤትነት ወይም ፣ ከአነዚህ ውስጥ 2 ሪች ስታከር፣ 3 ተርሚናል ትራክተር፣ 7 ፎርክ ሊፍት ቢያንስ በአራት ዓመት ኪራይ እና ሌሎቹን በባለቤትነት፤
3. በ4 ሄክታር ላይ የተገነቡ ከ3 ያላነሱ መጋዘኖች፤
4. ለተቆጣጣሪ እና አገልግሎት ሰጪ ተቋማት ቢሮ የሚሆን በኢንፎርሜሽን ቴክኖሎጂ የተደራጀ በ0.5 ሄክታር ላይ የተገነባ ቢሮ፤
5. የወደብ መሳሪያ እና የተሽከርካሪ የጥገና እና የኮንቴይነር እጥበት ማዕከል፤
6. ባለ 5000 ሊትር ሁለት የእሳት አደጋ ተሽከርካሪዎች እና አንድ አምቡላንስ እንዲሁም በመሳሪያ የተደራጀ የእሳት አደጋ መከላከያ ማዕከል፤
7. የጥበቃ ማማ እና የደህንነት መሳሪያዎች ፣ የነፍስ ወከፍ አደጋ መከላከያ መሳሪያዎች እና በቴክኖሎጂ የተደገፈ የደህንነት የመቆጣጠሪያ ማዕከል እና የዕቃ መፈተሻ ማሽን መትከያ ቦታ፤
8. በሎጅስቲክስ ፓርኩ ውስጥ ለሚያገለግሉ ማሽነሪዎች እና ተሽከርካሪዎች አገልግሎት ሊሰጥ የሚችል የነዳጅ ማደያ፤
9. የምድር ሚዛን፤
10. መካከለኛ ክሊኒክ ፣
11. ምግብ ቤት እና ካፌ፤

12. የተገነባ በአንድ ጊዜ ለ60 ከባድ ተሽከርካሪዎች ማቆሚያ የሚሆን በአስፋልት የተገነባ ቦታ፤

አንቀጽ 14:- የሎጅስቲክስ ፓርክ የአገልግሎት ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የሎጅስቲክስ ፓርክ የአገልግሎት ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል፤ በዚህ መመሪያ አንቀጽ 13 የተደነገጉ መስፈርቶች እንደተጠበቁ ሆነው ሁለት ከፍተኛ ሥራ መሪ እና ከ48 ያላነሱ ባለሞያዎች ያሉት እና ባለሞያዎቹ በዕቃ አስተላላፊነት ወይም፣ በጉምሩክ አስተላላፊነት ወይም፣ በመልቲሞዳል ትራንስፖርት አከናዎኝነት ወይም፣ በትራንስፖርት ዘርፍ (በባህር፣ በመንገድ፣ በአየር፣ በባቡር ኦፕሬሽን) ወይም በመርከብ ውክልና ቢያንስ የአምስት ልምድ ያላቸው መሆኑ፤

ክፍል አምስት

የሎጅስቲክስ ሀብ ልማት እና የአገልግሎት ብቃት መስፈርቶች

አንቀጽ 15 :- የሎጅስቲክስ ሀብ የመሰረተ ልማት እና የመሳሪያዎች ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የሎጅስቲክስ ሀብ የመሰረተ ልማት እና የመሳሪያዎች ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል፤

1. ከሶስት ሜትር ከፍታ ያላነሰ በግንብ የታጠረና ደህንነቱ የተጠበቀ በትንሹ አጠቃላይ 80 ሄክታር ቦታ ያለው እና ከዚህ ውስጥ 34 ሄክታር ቦታ በአስፋልት ወይም በኮንክሪት የተገነባ የኮንቴይነር፣ የደረቅ ብትን ጭነት፣ የጥቅል ዕቃ፣ የተሽከርካሪ እና የኢንተርሞዳል ተርሚናሎች ያሉት፤
2. ባለ 45 ቶን 10 ሪች ስታክር፣ 2 ብሎዊንግ ማሽን፣ ባለ 40 ቶን 10 ተርሚናል ትራክተር ከነተሳቢው፣ ከ3 — 25 ቶን 44 ፎርክ ሊፍት፣ ባለ 45 ቶን 2 Rubber Tiered Gantry፣ ባለ 45 ቶን 1 ሞባይል ክሬን እና ባለ 45 ቶን 1 Rail Mounted Gantry በባለቤትነት ወይም ከላይ ከተዘረዘሩት ውስጥ 5 ሪች ስታክር፣ 1 ብሎዊንግ ማሽን፣ 5 ተርሚናል ትራክተር፣ 22 ፎርክ ሊፍት ቢያንስ በአራት ዓመት ኪራይ እና ሌሎችን በባለቤትነት፤
3. በስምንት ሄክታር ላይ የተገነቡ ከአራት ያላነሱ መጋዘኖች እና ቢያንስ ከዚህ ውስጥ አንድ መጋዘን የማቀዝቀዣ መሳሪያ የተገጠመለት፤
4. ለተቆጣጣሪ እና አገልግሎት ሰጪ ተቋማት ቢሮ የሚሆን በኢንፎርሜሽን ቴክኖሎጂ የተደራጀ በ1 ሄክታር ላይ የተገነባ ቢሮ ያለው፤
5. ለወደብ መሳሪያዎች የጥገና እና የኮንቴይነር እጥበት ማዕከል፤

6. ባለ 5000 ሊትር አራት የእሳት አደጋ ተሽከርካሪዎች እና ሌሎች የእሳት አደጋ መከላከያ ቁሳቁሶች፤ በአደጋ ጊዜ መውጫ በር እና መሰብሰቢያ ቦታ እንዲሁም አንድ አምቡላንስ፤
7. የጥበቃ ማማ፣ የደህንነት መሳሪያዎች፣ የነፍስ ወከፍ አደጋ መከላከያ መሳሪያዎች እና በቴክኖሎጂ የተደገፈ የደህንነት መቆጣጠሪያ ማዕከል፤
8. በሎጅስቲክስ ሀብ ውስጥ ለሚያገለግሉ ማሽኔሪዎች እና ተሽከርካሪዎች አገልግሎት ሊሰጥ የሚችል የነዳጅ ማደያ፤
9. የዕቃ መፈተሻ መሳሪያ መትከያ ቦታ፤
10. የምድር ሚዛን፤
11. ጤና ጣቢያ ወይም ከፍተኛ ክሊኒክ፤
12. ምግብ ቤት እና ካፌ፤
13. በአንድ ጊዜ ለ100 ከባድ ተሽከርካሪዎች ማቆሚያ የሚሆን በአስፋልት የተገነባ ቦታ፤
14. የዕቃዎች ጥራት ቁጥጥር ላብራቶሪ ማዕከል፤

አንቀጽ 16:-የሎጅስቲክስ ሀብ የአገልግሎት ብቃት ማረጋገጫ የምስክር ወረቀት ለማግኘት የሚያበቁ መስፈርቶች

ማንኛውም ሰው የሎጅስቲክስ ሀብ የአገልግሎት ብቃት ማረጋገጫ የምስክር ወረቀት ለማግኘት የሚከተለውን ማሟላት ይኖርበታል። በዚህ መመሪያ አንቀጽ 15 የተደነገጉ መስፈርቶች እንደተጠበቁ ሆነው ሁለት ከፍተኛ ሥራ መሪ፣ 10 መካከለኛ ሥራ መሪ እና ቢያንስ 57 ባለሞያዎች ያሉት እና ባለሞያዎቹ በዕቃ አስተላላፊነት ወይም፣ በጉምሩክ አስተላላፊነት ወይም፣ በመልቲሞዳል ትራንስፖርት አከናዎኝነት ወይም፣ በትራንስፖርት ዘርፍ (በባህር፣ በመንገድ፣ በአየር፣ በባቡር ኦፕሬሽን) ወይም በመርከብ ውክልና ቢያንስ የአምስት ልምድ ያላቸው መሆኑ።

አንቀጽ 17:- ተጨማሪ አገልግሎቶችን ስለመስጠት

በዚህ መመሪያ አንቀጽ 5፣ 6፣ 7፣ 8፣ 9፣ 10፣ 11 እና 12 የተዘረዘሩት መስፈርቶች መሰረት የብቃት ማረጋገጫ ያገኘ የልዩ ተርሚናል አገልግሎት ሰጪ ብቃት ካገኘበት የልዩ ተርሚናል አገልግሎት በተጨማሪ በአባሪ ላይ የተገለጹትን አሟልቶ ሲገኝ ተጨማሪ አገልግሎት መስጠት ይችላል።

ክፍል ሰባት

የብቃት ማረጋገጫ ዕድሳት፣ ዕገዳና ስረዛ

አንቀጽ 18:- የብቃት ማረጋገጫ እድሳት

በዚህ መመሪያ ለተጠቀሱት የብቃት ማረጋገጫ አይነቶች በሙሉ በሚከተለው ሁኔታ እድሳት የሚሰጥ ይሆናል

1. የብቃት ማረጋገጫው ከተሰጠበት ቀን ጀምሮ በየበጀት ዓመቱ ባሉት የመጀመሪያዎቹ ሶስት ወራት ውስጥ ለባለስልጣኑ እያቀረበ ማሳደስ፤
2. የብቃት ማረጋገጫውን ለማሳደስ የሚኒስትሮች ምክር ቤት የሚወስነውን የአገልግሎት ክፍያ መክፈል፤
3. የብቃት ማረጋገጫው ለእድሳት ከተቀመጠው የሶስት ወር ጊዜ በኋላ ባለው አንድ ወር ጊዜ ውስጥ የሚኒስትሮች ምክር ቤት የሚወስነውን ክፍያ በመክፈል ማሳደስ፤

አንቀጽ 19:- ማስጠንቀቂያ ስለመስጠት

በመስክ ምልክታ ወቅት የመሰረተ ልማት፣ የመሳሪያ እና የሰው ሃይል ከዝቅተኛ መስፈርት በታች አሰማርቶ መገኘቱ ሲረጋገጥ፤

አንቀጽ 20:- የብቃት ማረጋገጫ ስለማገድ

የደረቅ ወደብ አልሚ እና አገልግሎት ሰጪ ከሚከተሉት አንዱን ወይም ከዛ በላይ አለመሟላቱ ከተረጋገጠ ጉድለቱን እስኪያስተካክል ድረስ የብቃት ማረጋገጫው በባለስልጣኑ ሊታገድበት ይችላል

1. የደረቅ ወደብ አልሚ እና አገልግሎት ሰጪ ያለ በቂ ምክንያት በዚህ መመሪያ አንቀጽ 18 (1) እና (3) መሠረት የብቃት ማረጋገጫውን በአራት ወር ጊዜ ያላሳደሰ እንደሆነ፤
2. በዚህ መመሪያ ላይ ከተገለጸው የባለሙያ ብዛት በታች ሲያሰራ የተገኘ እና በዚህ መመሪያ አንቀጽ 19 መሠረት በተሰጠው የፅሁፍ ማስጠንቀቂያ ጊዜ ውስጥ የተጠየቀው ያልተስተካከለ እንደሆነ፤

አንቀጽ 21:- የብቃት ማረጋገጫ ስለመሰረዝ

የደረቅ ወደብ አልሚ እና አገልግሎት ሰጪ ከሚከተሉት አንዱን ወይም ከዛ በላይ አለመሟላቱ ከተረጋገጠ የብቃት ማረጋገጫው በባለስልጣኑ ሊሰረዝ ይችላል፤

1. የብቃት ማረጋገጫው የተገኘው በማታለል ወይም በማጭበርበር ወይም የሀሰት ማስረጃ ወይም መግለጫ በማቅረብ መሆኑ ሲረጋገጥ፤
2. በዚህ መመሪያው አንቀጽ 20 ንዑስ አንቀጽ 2 መሠረት በብቃት ማረጋገጫው ላይ የተጣለ ዕገዳ በሦስት ወር ጊዜ ውስጥ ያልተነሳ እንደሆነ፤

3. የደረቅ ወደብ አገልግሎት ሰጪ ከመታገዱ በፊት ከተቀበላቸው የሥራ ውሎች ውጪ በታገደበት ወቅት አገልግሎት መስጠቱ የተረጋገጠ እንደሆነ፤

ክፍል ስምንት

ልዩ ልዩ ድንጋጌዎች

አንቀጽ 22:- የሚኒስቴሩ ስልጣንና ተግባር

የዚህን መመሪያ አፈጻጸም በተመለከተ ሚኒስቴሩ የሚከተለው ስልጣንና ተግባር ይኖረዋል፤

1. የዚህን መመሪያ አፈጻጸም ይከታተላል፤ ይቆጣጠራል፤
2. አስፈላጊ ሆኖ በተገኘበት ጊዜ መመሪያውን ሊያሻሻል ይችላል፤

አንቀጽ 23:- የባለስልጣኑ ስልጣንና ተግባር

የዚህን መመሪያ አፈጻጸም በተመለከተ ባለሥልጣኑ የሚከተለው ስልጣንና ተግባር ይኖረዋል፤

1. በዚህ መመሪያ የተቀመጡ መስፈርቶችን አሟልተው ለሚመጡ የደረቅ ወደብ አልሚዎች እና/ወይም አገልግሎት ሰጪዎች የብቃት ማረጋገጫ ሠርተፊኬት የመስጠት፤ የማደስ እና የመሰረዝ፤
2. ነባር ደረቅ ወደብና ተርሚናል ልማትና አገልግሎት ሰጪ ድርጅቶች ይህ መመሪያ ከጸደቀበት ጊዜ ጀምሮ ባሉት ሁለት ዓመት ውስጥ በዚህ መመሪያ መስፈርት መሰረት ብቁ መሆናቸውን ማረጋገጥ እና የብቃት ማረጋገጫ የምስክር ወረቀት መስጠት፤
3. የደረቅ ወደብ አገልግሎት ሰጪው ለተልጋዮች ግልፅ እና ተመጣጣኝ የሆነ ታሪፍ መቅረቡን መከታተል/መቆጣጠር፤
4. ባለስልጣኑ የደረቅ ወደብ አልሚ እና/ወይም አገልግሎት ሰጪ የብቃት ማረጋገጫ የምስክር ወረቀት ሲያድስ የብቃት ማረጋገጫው ሲሰጥ የነበረው መሰረተ ልማት፤ መሳሪያ እና የሰው ሃይል መኖሩን ማረጋገጥ፤
5. የልዩ ተርሚናል የብቃት ማረጋገጫ ያገኘ አገልግሎት ሰጪ ተጨማሪ አገልግሎቶችን ለመስጠት የሚያስችል የመሳሪያ እና የሰው ሃይል ማሟላቱን በማረጋገጥ እንዲሰራ የብቃት ማረጋገጫ መስጠት ፤
6. በመስክ ቁጥጥር የተገኙ ግብረ መልሶችን በማዘጋጀት ለአልሚው እና ለአገልግሎት ሰጪ ያሳውቃል፤
7. የደረቅ ወደብና ተርሚናል አልሚዎች ሆነ አገልግሎት ሰጪዎች የሚሰጡትን አገልግሎት የተመለከተ ሪፖርት የሚያቀርቡበት ስርዓት ይዘረጋል፤ ሪፖርቱን ተቀብሎ ይተነትናል፤ አስፈላጊውን ማሻሻያ ያደርጋል፤ ለሚመለከተው የበላይ አካልም ያሳውቃል፤
8. የብቃት ማረጋገጫ የተሠጣቸው፤ የታገደባቸው እና የተሠረዙባቸው አልሚና አገልግሎት ሰጪዎች ዝርዝር ወቅታዊ መረጃ አዘጋጅቶ ለሚኒስቴሩ፤ ለንግድና ቀጠናዊ ትስስር ሚኒስቴር እና ለብሔራዊ ባንክ ያሳውቃል እንዲሁም ለአገልግሎት ፈላጊ ይፋ ያደርጋል፤

አንቀጽ 24:- የሌሎች ሕጎች ተፈጻሚነት

የንግድ ምዝገባ እና ፈቃድ አዋጅ ቁጥር 980/2008 እና ሌሎች አግባብነት ያላቸው ሕጎች በዚህ መመሪያ ላይ እንደ አግባቡ ተፈጻሚነት ይኖራቸዋል፤

አንቀጽ 25:- መመሪያው የሚፀናበት ጊዜ

ይህ መመሪያ በሚኒስትሩ ከተፈረመበት ቀን ጀምሮ የጸና ይሆናል፡

አለሙ ስሜ (ፒኤች ዲ)

በኢትዮጵያ ፌዴራላዊ ዲሞክራሲያዊ ሪፐብሊክ

የትራንስፖርት እና ሎጅስቲክስ ሚኒስቴር ሚንስትር

አባሪ

	ኮንቴይነር ተርሚናል	የተሽከርካሪ ተርሚናል	የጥቅል ዕቃ ተርሚናል	የደረቅ ብትን ተርሚናል
መሰጠት የሚችሉ ተጨማሪ አገልግሎቶች	የደረቅ ብትን፣ የጥቅል ዕቃ እና የተሽከርካሪ	የጥቅል ዕቃ ተርሚናል	የተሽከርካሪ እና የደረቅ ብትን ጭነት ተርሚናል	የተሽከርካሪ እና የጥቅል ዕቃ ተርሚናል
መሟላት ያለባቸው ተጨማሪ መሳሪያዎች	በአንቀፅ 5 ስር ከተዘረዘሩት በተጨማሪ - የጥቅል ዕቃን ለማስተናገድ ቢያንስ 1 ባለ 45 ቶን ሞባይል ክሬን፣ 0.1 ሄክታር የጥቅል ጭነት ዕቃ መጋዘን እና 1 ከ 3-25 ቶን ፎርክሊፍት፣ -የተሽከርካሪ ጭነት ለማስተናገድ ቢያንስ 0.1 ሄክታር የተሽከርካሪ መጋዘን፣ -ደረቅ ብትን ጭነትን ለማስተናገድ ቢያንስ 1 ባጊንግ ማሽን፣ ባለ 5 ቶን ሎደር፣ 0.5 ሄክታር የደረቅ ብትን ጭነት መጋዘን፣	በአንቀጽ 11 ስር ከተዘረዘሩት መሳሪያዎች በተጨማሪ ቢያንስ 1 ባለ 45 ቶን ሞባይል ክሬን ፣ 2 ባለ 3-25 ቶን ፎርክሊፍት እንዲሁም 0.1 ሄክታር መጋዘን	በአንቀጽ 9 ስር ከተዘረዘሩት መሳሪያዎች በተጨማሪ ቢያንስ ባለ 3 ቶን 1 ፎርክ ሊፍት፣ 0.1 ሄክታር የተሽከርካሪ መጋዘን የደረቅ ብትን ጭነት አገልግሎት የሚሰጥ ከሆነ ባለ5 ቶን 1 ሎደር ፣0.3 ሄክታር መጋዘን እና 1 ባጊንግ ማሽን ፣	በአንቀጽ 7 ስር ከተዘረዘሩት መሳሪያዎች በተጨማሪ 1 ባለ 45 ቶን ሞባይል ክሬን፣ 2 ፎርክሊፍት ፣ 0.1 ሄክታር ለተሽከርካሪ እና 0.1 ሄክታር ለጥቅል ዕቃ መጋዘን
መሟላት የሚገባቸው ተጨማሪ የሰው ሃይል	በአንቀፅ 6 ስር ከተዘረዘሩት ባለሞያዎች በተጨማሪ 6 ባለሞያዎች ለጥቅል ዕቃ ማስተናገድ፣ 6 ባለሞያዎች ለተሽከርካሪ ጭነት ማስተናገጃ እና 6 ባለሞያዎች ለደረቅ ብትን ማስተናገጃ፣	በአንቀጽ 12 ስር ከተዘረዘሩት ባለሞያዎች በተጨማሪ 6 ባለሞያዎች	በአንቀጽ 10 ስር ከተዘረዘሩት ባለሞያዎች በተጨማሪ ለተሽከርካሪ ተርሚናል በተጨማሪ 5 ባለሞያዎች እና ለደረቅ ብትን ጭነት 8 ባለሞያዎች	በአንቀጽ 8 ስር ከተዘረዘሩት ባለሞያዎች በተጨማሪ 10 ባለሞያዎች

